

प्रकाशन विभाग में राजभाषा हिंदी के प्रगामी प्रयोग को बढ़ावा देने के लिए राजभाषा अनुभाग द्वारा किए जा रहे कार्य

1. प्रकाशन विभाग में सरकारी कामकाज में हिंदी के प्रयोग को बढ़ावा देने के लिए प्रतिवर्ष सितंबर माह में हिंदी पखवाड़ा का आयोजन किया जाता है, जिसके दौरान विभिन्न हिंदी प्रतियोगिताओं का आयोजन किया जाता है। प्रतियोगिताओं के विजेताओं को नकद पुरस्कार तथा प्रमाण पत्र प्रदान किए जाते हैं। पखवाड़े के दौरान विभाग के दिल्ली तथा दिल्ली से बाहर स्थित विक्रय भंडारों में पुस्तक प्रदर्शनी लगाई जाती है तथा खरीद पर विशेष छूट दी जाती है।
2. वर्षभर के दौरान विभाग के अधिकारियों/कर्मचारियों द्वारा हिंदी में टिप्पण और आलेखन कार्य के लिए पुरस्कार योजना चलाई जाती है तथा कर्मचारियों को नकद पुरस्कार दिए जाते हैं।
3. हिंदी में कार्य करने में आने वाली समस्याओं का समाधान अधिकारियों/कर्मचारियों में हिंदी में कार्य करने हेतु रुचि पैदा करने के उद्देश्य से प्रत्येक तिमाही में कार्यशाला का आयोजन किया जाता है, जिसमें संबंधित विषय के विशेषज्ञ वक्ता को आमंत्रित किया जाता है, जो उस विषय से जुड़ी जानकारी प्रदान करते हैं। इस प्रकार राजभाषा हिंदी के प्रयोग के प्रति उन्हें प्रेरित एवं सजग किया जाता है।
4. राजभाषा विभाग के आदेशानुसार हिंदी में मौलिक लेखन को बढ़ावा देने के लिए पत्रकारिता एवं जनसंचा, बाल साहित्य, राष्ट्रीय एकता, महिला विमर्श आदि विषयों पर भारतेन्दु हरिश्चंद्र पुरस्कार योजना चलाई जाती है। यह योजना राष्ट्रीय स्तर की होती है जो अत्यंत व्यापक है।
5. विभाग के दिल्ली एवं दिल्ली से बाहर स्थित कार्यालयों में हिंदी के प्रयोग को बढ़ाने के लिए राजभाषा अधिकारी द्वारा निरीक्षण किया जाता है और समय समय पर अनुभागों का भी निरीक्षण किया जाता है।
6. हिंदी में कार्य करने के लिए प्रोत्साहित करने के उद्देश्य से अधिकारियों/कर्मचारियों को हिंदी प्रबोध, प्रवीण, प्राज्ञ एवं हिंदी टंकण/आशुलिपि के प्रशिक्षण पर भेजा जाता है और हिंदी प्रशिक्षण की स्थिति पर लक्ष्यों के अनुरूप निगरानी रखी जाती है।